



திருப்பூர் மாவட்ட ஆட்சியர் அலுவலக கூட்டரங்கில் மாவட்ட வளர்ச்சி ஒருங்கிணைப்பு மற்றும் கண்காணிப்புக்குழு கூட்டம் திருப்பூர் நாடாளுமன்ற உறுப்பினர் கே.சுப்பிராயன் தலைமையில், தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் முன்னிலையில் நடைபெற்றது. இதில் மாவட்ட ஆட்சித்தலைவர் தா.கிறிஸ்துராஜ், கழக இளைஞர் அணி துணை செயலாளர், ஈரோடு நாடாளுமன்ற உறுப்பினர் கே.பி.ராகவம், பொள்ளாச்சி நாடாளுமன்ற உறுப்பினர் க.சஸ்வரசாமி, வடக்கு மாநகர செயலாளர், மாநகராட்சி மேயர் ந.தினேஷ்குமார், மாநகராட்சி ஆணையாளர் எஸ். ராமமூர்த்தி, துணை மேயர் ரா.பாலசுப்பிரமணியம், மாவட்ட ஊரக வளர்ச்சி முகமை திட்ட இயக்குநர் திருமதி கோ.மலர்விழி உட்பட பலர் உள்ளனர்.

ஸ்டாலின் குமார் எம்.எல்.ஏ. தலைமை! திருச்சி வடக்கு

மாவட்ட கலை இலக்கியப் பகுத்தறிவுப் பேரவை-மாணவர்களுக்கான பேச்சுப் போட்டி!

தர்மன் ராஜேந்திரன் - எழில்மாறன் செல்வேந்திரன் சிறப்புரை!

திருச்சி, டி.ச.30- திருச்சி வடக்கு மாவட்ட கலை இலக்கிய பகுத்தறிவு பேரவையின் சார்பில் கலைஞர் நூற்றாண்டு நிறைவு விழாவை முன்னிட்டு பள்ளி மாணவ மாணவியர்களுக்கு முத்தமிழ் அறிஞர் கலைஞர் அவர்களின் கவிதை மற்றும் திரைப்பட வசனம் ஒப்புவித்தல் போட்டி துறையூர் ஏவிஎஸ் மண்டபத்தில் 25.12.2024 புதன்கிழமை அன்று மிகவும் சிறப்பாக நடைபெற்றது. நிகழ்ச்சி மிணை காலை 9 மணி அளவில் துறையூர் சட்டமன்ற உறுப்பினர் ஸ்டாலின் குமார், மாவட்ட ஊராட்சி குழு தலைவர் தர்மன்

ராஜேந்திரன், மற்றும் கழக நிர்வாகிகள் துவங்கி வைத்தனர். விழாவில் வெற்றி பெற்ற மாணவ மாணவியர்களுக்கு கலை இலக்கியப் பகுத்தறிவு பேரவை மாநில துணைச் செயலாளர் எழில் செல்வேந்திரன் அவர்கள் பாராட்டு சான்றிதழும் ரொக்கப்பரிசும் அளித்தார். முதல் பரிசாக ரூபாய் 10,000, இரண்டாம் பரிசாக ரூபாய் 7000, மூன்றாம் பரிசாக ரூபாய் 5000, ஆறுதல் பரிசு 10 மாணவர்களுக்கு வழங்கப்பட்டது. ஒப்புவித்தல் போட்டியில் கலந்துகொண்ட அனைத்து மாணவர்களுக்கும் சான்றிதழ் வழங்கப்பட்டது. நிகழ்ச்சி

யில் கலந்து கொண்ட அனைவரையும் வரவேற்று கலை இலக்கிய பகுத்தறிவு பேரவை மாவட்ட அமைப்பாளர் லெனின் காசிராஜன் அவர்கள் வரவேற்புரை ஆற்றினார். நிகழ்ச்சியில் கலந்துகொண்ட மாணவர்களை பாராட்டி துறையூர் சட்டமன்ற உறுப்பினர் ஸ்டாலின் குமார் அவர்கள் உரையாற்றினார். மேலும், வெற்றி பெற்ற மாணவர்களை பாராட்டியும், கலைஞரின் புகழினை போற்றும் வகையில் மும் மாநில கலை இலக்கியப் பகுத்தறிவு பேரவை துணை பொதுச்செயலாளர் எழில் மாறன் செல்வேந்திரன் அவர்கள் சிறப்புரை

ஆற்றினார். நன்றியுரை வாலிஸ்புரம் தமிழரசன் அவர்கள் கூறினார். நிகழ்ச்சியில் நகர செயலாளர் மெடிக்கல் நா முரளி ஒன்றிய செயலாளர்கள் இள. அண்ணாதுரை, சிவ சரவணன், வீரா (எ) வீரபத்திரன், தங்கவேலு, திருஞானம், ஒன்றிய குழு பெருந்தலைவர் சரணியா மோகன் தாஸ், நகர பெருந்தலைவர் செல்வராணி மலர்மன்னன், பொதுக்குழு உறுப்பினர்கள் கிட்டப்பா, பூபதி மாவட்ட அணி அமைப்பாளர்கள் சுரேஷ்குமார், அம்மன் பாபு, திருமூர்த்தி, செல்லமுத்து, நரேஷ் குமார், வருணராஜ் மற்றும் மாவட்ட, நகர, ஒன்றிய நிர்வாகிகள் பெருந்திரளாக கலந்து கொண்டனர். நிகழ்ச்சியினை திருச்சி வடக்கு மாவட்ட கலை, இலக்கிய, பகுத்தறிவு பேரவை மாவட்ட தலைவர் கஷ்டம்ஸ் மகாலிங்கம், துணைத் தலைவர் செல்வராஜ், மாவட்ட அமைப்பாளர் லெனின் காசிராஜன், துணை அமைப்பாளர்கள் தமிழரசன், ராஜ்குமார், தங்கையா, பிரபு, இளங்கோ, வையாபுரி ஆகியோர்கள் சிறப்பாக ஏற்பாடு செய்திருந்தனர். பேச்சுப் போட்டியில் 25க்கும் மேற்பட்ட பள்ளியிலிருந்து 150க்கும் மேற்பட்ட மாணவ, மாணவியர்கள் கலந்து கொண்டு உரையாற்றினர். பேச்சுப் போட்டியில் கலந்துகொண்டு முதல் மூன்று இடங்களைப் பிடித்த மாணவ மாணவியர்கள் வருகின்ற ஜனவரி 4ம் தேதி அண்ணா அறிவாலயத்தில் நடைபெற உள்ள மாநில அளவிலான பேச்சுப் போட்டி நிகழ்ச்சியில் கலந்துகொள்கின்றார்கள்.

கழகத் தலைவர் - சென்னை மையராகப் பதவி வகித்த போது - அவரின் உதவியாளராகப் பணிபுரிந்த

என்.ஆர்.யதுகுமார் மறைவு!

முதல்வர் மு.க.ஸ்டாலின் இரங்கல்!

சென்னை, டி.ச. 30- வடசென்னை - கொடுக்குப் பேட்டை பகுதியைச் சேர்ந்த என்.ஆர்.யதுகுமார் அவர்களும், அவரது துணைவியாரும் ஆந்திராவில் நிகழ்ந்த சாலை விபத்தொன்றில் சிக்கி உயிரிழந்தனர் என்பதை அறிவிக்க வருந்துகிறோம்.



அவர்தம் துணைவியார் திருமதி சாய் லீலா அவர்களும் - கடந்த 26ஆம் தேதி அன்று மாலை, ஆந்திர மாநிலம் - விஜயநகர் அருகே நிகழ்ந்த சாலை விபத்தொன்றில் உயிரிழந்தார்கள் எனும் செய்தியறிந்து அதிர்ச்சியுற்றேன். பெரிதும் துயருறுகிறேன்.

அவர்களின் மறைவுச் செய்தியறிந்து துயருற்று கழகத் தலைவர் - முதல்வர் மு.க.ஸ்டாலின் அவர்கள் விடுத்த இரங்கல் செய்தி வருமாறு:-

பெருநகர சென்னை மாநகராட்சியின் மேயராக நான் பதவி வகித்த காலங்களில், எனது உதவியாளராகப் பணிபுரிந்த என்.ஆர்.யதுகுமார் அவர்களும் -

இவ்விணையாரின் மரணத்தால் பெரிதும் துயருறும் அவரது குடும்பத்தினருக்கும் உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள் தமது இரங்கல் செய்தியில் குறிப்பிட்டுள்ளார்.



தஞ்சாவூர் மாவட்டத்தில் பூதலூர், திருவையாறு மற்றும் தஞ்சாவூர் ஒன்றியங்களில் பல்வேறு வளர்ச்சி திட்டப்பணிகளை பொதுமக்கள் பயன்பாட்டிற்காக உயர் கல்வித்துறை அமைச்சர் முனைவர். கோவி.செழியன் திறந்து வைத்தார்கள். இந்த நிகழ்ச்சிகளில் மாவட்ட ஆட்சித்தலைவர் பா.பிரியங்கா பங்கேல் தலைமையில் நடைபெற்றது. தஞ்சாவூர் நாடாளுமன்ற உறுப்பினர் ச.மு.சொலி, திருவையாறு சட்டமன்ற உறுப்பினர் துரை.சந்திரசேகரன் ஆகியோர் முன்னிலை வகித்தார்கள்.



திருச்சி வடக்கு மாவட்ட கலை இலக்கியப் பகுத்தறிவு பேரவையின் சார்பில் கலைஞர் நூற்றாண்டு நிறைவு விழாவை முன்னிட்டு பள்ளி மாணவ மாணவியர்களுக்கு முத்தமிழ் அறிஞர் கலைஞர் அவர்களின் கவிதை மற்றும் திரைப்பட வசனம் ஒப்புவித்தல் போட்டி துறையூர் ஏவிஎஸ் மண்டபத்தில் 25.12.2024 புதன்கிழமை அன்று மிகவும் சிறப்பாக நடைபெற்றது. நிகழ்ச்சி மிணை காலை 9 மணி அளவில் துறையூர் சட்டமன்ற உறுப்பினர் ஸ்டாலின் குமார், மாவட்ட ஊராட்சி குழு தலைவர் தர்மன் ராஜேந்திரன் மற்றும் கழக நிர்வாகிகள் துவங்கி வைத்தனர். விழாவில் வெற்றி பெற்ற மாணவ மாணவியர்களுக்கு கலை இலக்கியப் பகுத்தறிவு பேரவை மாநில துணைச் செயலாளர் எழில்மாறன் செல்வேந்திரன் பாராட்டு சான்றிதழும் ரொக்கப்பரிசும் அளித்தார்.

தேர்தல் ஆணைய நம்பகத்தன்மையின் அடித்தளங்கள் தகர்த்து தரைமட்டமாக்கப்பட்டுள்ளன!

இந்திய அரசியல் சட்டத்தின் அடிப்படைக் கட்டமைப்புகளுக்கான ஜனநாயகத்தையும், மதச்சார்பற்ற ஆட்சி முறையையும், திட்டமிட்டு சீர்குலைக்கும் நடவடிக்கைகளில் படிப்படியாக ஒன்றிய பாரதிய ஜனதா கட்சியின் ஆட்சி தொடர்ந்து ஈடுபட்டுக் கொண்டிருக்கிறது. சமீபத்தில் இந்திய தேர்தல் ஆணையத்தின் பரிந்துரையை நிறைவேற்றும் முறையில், இந்திய தேர்தல் ஆணையத்தின் தேர்தல் நடத்தை விதி 93(2)ல் ஒன்றிய பாரதிய ஜனதா கட்சியின் ஆட்சி அவசர கோலத்தில் திருத்தம் செய்துள்ளது. இந்தத் தேர்தல் நடைமுறை விதியில் ஒன்றிய அரசால் மேற்கொள்ளப்பட்ட திருத்தம் முறையானது தானா? எத்தகைய சூழ்நிலையில் இந்தத் திருத்தம் ஒன்றிய அரசால், தேர்தல் ஆணையத்தின் பரிந்துரையைக் காரணமாகாடி மேற்கொள்ளப்பட்டுள்ளது என்ற கேள்விகள் அச்சமும் அதிர்ச்சியும் அடையும் முறையில் மக்கள் மத்தியில் உருவாகியிருக்கிறது.

இந்த அச்சத்தையும், அதிர்ச்சியையும் வெளிபடுத்தும் முறையில் “இந்து” ஆங்கில நாளிதழில் 25.12.2024ஆம் தேதிய தலையங்கத்தில் “வெளிப்படைத்தன்மைதான் தேர்தல் நடைமுறையின் நம்பகத் தன்மைக்கான திறவுகோல்” (Transparency is key in maintaining the credibility of the election process) என்ற தலைப்பில் தெளிவுபடுத்தியுள்ளது. தேர்தல் நடத்தை விதி எண் 93(2)(a) திருத்தம் செய்யப்படுவதற்கான காலகட்டம் என்பதும் அதற்கான உள்நோக்கம் என்பதும் ஆழ்ந்த பரிசீலனைக்கும், அனைத்து மக்களின் கவனத்திற்கும் உரியதாகும். அரியானா மாநிலத்தில் நடைபெற்ற சட்டமன்றத் தேர்தலில் தேசிய ஜனநாயகக் கூட்டணியின் அங்கமான பாரதிய ஜனதா கட்சி வெற்றி பெற்று ஆட்சி அமைத்துள்ளது.

அந்த மாநிலத்தில் ஏற்கனவே ஆட்சிப் பொறுப்பிலிருந்த காங்கிரஸ் கட்சி வெற்றி வாய்ப்பை இழந்துள்ள நிலையில், பஞ்சாப், அரியானா மாநில உயர்நீதி மன்றத்தில் நடந்து முடிந்த அரியானா மாநில சட்டமன்றத் தேர்தல் நடுநிலையோடும், வெளிப்படைத்தன்மை யோடும், தேர்தல் ஆணையம் மாநிலச் சட்டமன்றத் தேர்தலை நடத்தவில்லை என்ற குற்றச்சாட்டுக்களை முன்வைத்து, நடந்து முடிந்த சட்டமன்றத் தேர்தல் சட்டப்படி செல்லத்தக்கதல்ல என்று காங்கிரஸ் காரர்கள் வழக்கு தொடர்ந்திருக்கிறார்கள். காங்கிரஸ் கட்சியின் சார்பாக தொடரப்பட்ட இந்த வழக்கில் உயர் நீதிமன்றம் குற்றச்சாட்டுகளை உண்மையையே அறியும் நோக்கில் தேர்தல் தொடர்பான ஆவணங்களை தாக்கல் செய்யுமாறு, தேர்தல் ஆணையத்திடம் கோரியுள்ளது.

இந்தச் சூழ்நிலையில்தான் தேர்தல் நடத்தை விதி 93(2)-ல் அவசர கோலத்தில் மாற்றம் செய்யப்பட்டுள்ளது. இந்த மாற்றம் உயர்நீதிமன்ற ஆணையத்தில் குறிப்பிட்ட ஆவணங்களை அனுப்பிவைத்தால், அதில் சி.சி.டி.வி.யின் படப்பிடிப்பில் பதிவான ஆவணக் குறிப்புகளையும் அனுப்பிவைக்கப்படும் உருவாகும் என்பதை அறிந்த தேர்தல் ஆணையம், இந்த இக்கட்டான சூழ்நிலையைத் தவிர்ப்பதற்காகவும், ஆம்! குற்றச் சாட்டுகளிலிருந்து தப்பிப்பதற்காகவும், இந்தத் தேர்தல் நடத்தை விதித் திருத்தத்தை அவசரமாக ஒன்றிய அரசுக்குப் பரிந்துரை செய்திருக்கிறார்கள். ஒன்றிய பா.ஜ.க. அரசும், தங்களின் திட்டமிட்ட உள்நோக்கத்திற்கு, ஆதரவான இந்தத் திருத்தத்தை தேர்தல் நடைமுறை விதியில் அவசரக்கோலத்தில் செய்துள்ளார்கள் என்பது அனுமானம் அல்ல, மாறாக இதுதான் கலப்படமில்லாத உண்மையுமாகும்! இந்த உண்மைகளை வெளிக்கொண்டு வரும் முறையில்தான் “இந்து” ஆங்கில நாளிதழின் 25.12.2024 தேதிய தலையங்கம் தெளிவுபடுத்தியிருக்கிறது.

ஒன்றிய அரசு தேர்தல் நடைமுறை விதிகளில் மாற்றம் செய்திருப்பதன் நோக்கத்தையும், திட்டத்தையும் தெளிவாக புரிந்து கொண்ட திராவிட மாடல் ஆட்சியின் மாண்புமிகு தமிழ்நாட்டின் முதல்வர் இந்தத் திருத்தம் தேர்தல் ஆணையத்தினுடைய தேர்தல் நடைமுறைகளின் அடிப்படை அம்சங்களான “வெளிப்படைத் தன்மை”, “சுதந்திரமான மற்றும் நியாயமான தேர்தல்கள்” மீது நடத்தப்படும் தாக்குதல்கள் எனக் குறிப்பிட்டதோடு, ஒன்றிய அரசின் இந்த நடவடிக்கைகள் ஜனநாயகத்திற்கு மிகப்பெரிய அச்சுறுத்தலாக அமைந்திருக்கிறது எனத் தெரிவித்தார். எனவே, இந்திய ஒன்றியத்தில் உள்ள ஜனநாயக சக்திகள் ஒன்றிணைந்து, ஒன்றிய பா.ஜ.க. அரசின் எதேச்சதிகாரப் போக்கினை தடுத்து நிறுத்தி வேண்டுமென தன்னுடைய அறிக்கையின் மூலம் வேண்டுகோள் விடுத்துள்ளார்கள்.

இந்தத் தேர்தல் விதிமாற்றம் அரியானா மாநில தேர்தலை மட்டும் கவனத்தில் எடுத்துக்கொண்டு செய்யப்பட்டது மட்டுமல்லாமல், மராட்டியத்திலும் நடந்த தேர்தல் முடிவுகளும் சட்டத்தின் தாக்குதலுக்கு உள்ளாகுமென கருதிதான், இந்த நடைமுறைவிதி மாற்றங்களைச் செய்திருக்கிறார்கள் என்ற பொருள்பட மாண்புமிகு தமிழ்நாட்டின் முதல்வர் அவர்கள்

தன்னுடைய அறிக்கையில் தெளிவுபடுத்தியிருக்கிறார்கள். ஜனநாயக ஆட்சி முறையில் மக்களின் விருப்பங்களை தெரிவிக்கின்ற ஊடகமாக தேர்தல் முறை பயன்படுத்தப்படுகிறது.

எனவே, இந்த தேர்தல் நடைமுறையில் மூன்று அம்சங்களை மிகச் சரியாக தேர்தல் ஆணையம் பின்பற்ற வேண்டும். “வெளிப்படைத் தன்மை” (Transparency), “சுதந்திரமான நடுநிலை தழுவிய தேர்தல் முறை” (Free and Fair Election Process), கண்டிப்பாக என்முனையளவுகூட பிசிரின்ற பின்பற்ற வேண்டும். ஆனால், தேர்தல் ஆணையமும், ஒன்றிய அரசும் தேர்தல் நடத்தை விதியில் தங்களின் திட்டமிட்ட நோக்கங்களை நிறைவேற்றும் நோக்கில் திருத்தங்களை மேற்கொண்டிருப்பதன் மூலம் அரசியல் சட்ட நிறுவனமான தேர்தல் ஆணையம் தன்னுடைய “நம்பகத் தன்மையை” பெரிதும் இழந்திருக்கிறது என “இந்து” தலையங்கம் சுட்டிக்காட்டுகிறது. (For an institution that is so central to the functioning of democracy, and yet facing an unprecedented challenge to its credibility, less secrecy and more transparency must be the way forward. Sadly, the ECI is falling short on this count, and damaging its own credibility) (Hindu date 25.12.2024, page no:8)

தேர்தல் ஆணையம் என்பது அரசியல் சட்டம் 324 வது பிரிவின் கீழ் உருவாக்கப்பட்ட சுதந்திரமான நிறுவனம். இந்த நிறுவனத்திற்கான உறுப்பினர்களைத் தேர்ந்தெடுக்கும் குழுவில் உச்சநீதிமன்றத்தினுடைய நீதிபதியும் முன்னர் உறுப்பினர்களாக இருப்பார். ஆனால், தற்பொழுது அந்தக் குழுவில் உச்சநீதிமன்ற நீதிபதி இடம் பெறுவதில்லை. எனவே, தேர்தல் ஆணையத்தின் உறுப்பினர்கள் ஆளும் கட்சியின் முழுமையான நம்பிக்கைக்குப் பாத்திரமானவர்கள் மட்டுமே நியமிக்கப்படுவதால், தேர்தல் ஆணையத்தின் நம்பகத்தன்மை இதுபோன்ற சூழ்நிலையில் கேள்விக்குறியாகிவிடுகிறது. ஒன்றிய பாரதிய ஜனதா கட்சியின் ஆட்சி என்பது, ராஷ்டிரிய சுயம்சேவக் சபா (RSSSS) என்ற மதவாத அமைப்பின் சித்தாந்தங்களை அடிப்படையாகக் கொண்டது.

இந்திய அரசியல் சட்டத்தின் வழிமுறைகளைப் பின்பற்றி ஆட்சி இயந்திரத்தை இயக்கினால், அவர்கள் விரும்புகிற “இந்துத்துவாக்” கோட்பாட்டின் அடிப்படையிலான இந்துராஷ்டிரத்தை உருவாக்க இயலாது என்பது ஒன்றிய அரசுக்கு நன்றாகவே புரியும் எனவேதான், இந்திய அரசியல் சட்டத்தையும், அரசியல் சட்டத்தின் மூலம் உருவாக்கப்பட்டிருக்கும் சுதந்திரமான தேர்தல் ஆணையம் போன்ற நிறுவனங்களில் ஊடுருவி, மக்கள் மத்தியில் ஆணையத்தின் நம்பகத்தன்மையை கேள்விக்குறியாக்குவது ஆகிய இதுபோன்ற ஒன்றிய அரசின் நடவடிக்கைகள் மூலம், இந்திய அரசியல்

பொன். முத்துராமலிங்கம்

முன்னாள் அமைச்சர், கழக உயர்நிலை செயல் திட்டக்குழு உறுப்பினர்



சட்டத்தின் மீது மக்களிடம் அவநம்பிக்கையை உருவாக்குவது ஆகிய திரைமறைவு நடவடிக்கைகளை தொடர்ந்து கொண்டு தான் இருக்கிறது. இந்த திரைமறைவு

நடவடிக்கையின் ஓர் வெளிப்பாடுதான். ஒன்றியத்தின் உள்துறை அமைச்சர் அமித்ஷா அவர்களே பாபாசகிப் டாக்டர் அம்பேத்கார் அவர்களின் பெயரை உச்சரிப்பதே சிலருக்கு (Fashion) ஆகிவிட்டது. இதற்கு பதில் “கடவுள்” பெயரை அடிக்கடி உச்சரித்தால் “சொர்க்கமாவது கிட்டும்” என்று நாடக மேடைகளில் நடிக்கும் நகைச்சுவை நடிகரைப் போல “நையாண்டி” தொனியில் பேசியிருக்கிறார்.

உள்துறை அமைச்சரின் இந்த நையாண்டிப் பேச்சுக்கள் காரணமாக நாடு முழுமையும் ஏன்? நாடாளுமன்றத்திலும் உருவான தன்னெழுச்சியான எதிர்ப்பைகளைக் கண்டு அதிர்ச்சி அடைந்த ஒன்றிய அரசின் பிரதமர் நரேந்திரமோடி அவர்கள், உள்துறை அமைச்சர் அமித்ஷாவின் முறைதவறிய பேச்சால் உருவான சரிவைச் சரிக்கட்டுவதற்கு பல்வேறு திசைகளில் முட்டுக் கொடுக்கும் முயற்சியில் ஈடுபட்டுக் கொண்டிருக்கிறார். இந்த முட்டுக்கொடுக்கும் பணியின் தொடர்ச்சியாக தமிழ்நாட்டின் பா.ஜ.க. தலைவர் அண்ணாமலை அவர்கள் “மேஜிக் மாஸ்டர்” அண்ணாமலையாக மாறி, “மாயாஜால” வித்தைகளைக் காண்பிக்க, கால் செருப்பையும், கையில் சவுக்கையும் எடுக்கிறார். அண்ணாமலை அவர்களின் “மாயாஜாலத்தை” பற்றி கவலைப்பட தேவையில்லை. ஆனால், இன்று இந்திய ஒன்றியத்தின் ஒற்றைமக்கும், அரசியல் சட்டத்தின் இறையாண்மைக்கும், இந்திய ஜனநாயகத்திற்கும் ஏற்பட்டுள்ள பேராபத்தை ஒவ்வொரு இந்திய குடிமகனும் ஆழ்ந்து சிந்தித்து எதிர்வினையாற்றத் தயாராக வேண்டும். அதற்கான முழுக்கத்தை திராவிட மாடல் ஆட்சியின் மாண்புமிகு தமிழ்நாட்டின் முதல்வர் அவர்கள் எழுப்பியுள்ளார்கள்.

எனவே, ஜனநாயகப் பாதுகாப்பு போராட்டத்திற்கு கழகத்தவர் தமிழக முதல்வர் சட்டவீரல் நீட்டும் திக்குநோக்கி அணிவகுத்திட, அதிலும் குறிப்பாக இளைஞரணியின் ஆற்றல்மிக்க செயலாளர் அமைச்சர் உதயநிதி ஸ்டாலின் அவர்கள் தலைமையில் எந்த நோக்கத்திலும் களம்காண பலலட்சக்கணக்கான இளைஞர்கள் தயாராக வேண்டுமென்பது இந்த நிகழ்வு நமக்குணர்த்தும் பாடமும், படிப்பினையுமாகும்.